

## एक नजर में

### बिस्टान में वीएल ए 2 का प्रशिक्षण शिविर

बिस्टान। भगवानपुरा विधानसभा की नगर परिषद बिस्टान में शुक्रवार को दोपहर को एक निजी गार्डन में कांग्रेस के वीएल ए 2 का प्रशिक्षण शिविर आयोजित किया गया। शिविर में भगवानपुरा विधानसभा के लगभग 270 बुतों से 250 वीएल ए 2 उपस्थित हुए। प्रशिक्षण में कांग्रेस के जिला प्रशिक्षण प्रभारी दिनेश बौद्ध ने वीएल ए 2 को जानकारी देते हुए कहा कि सरकारी वीएल ए 2 द्वारा प्रत्येक बुध क्रमांक पर जाकर उनके नाम घटायें या बढ़ायें जा रहे हैं या नहीं उनपर निगरानी रखें। जो 2025 की नई मतदात सूची आई है उस सूची का निरीक्षण भी करें। नाम जुड़वाने के लिये आप सभी को तीन बार मौका मिलेगा। अंतिम सूची का प्रकाशन फरवरी 2026 में होगा। इसके अलावा आप सभी को ये भी ध्यान रखना है कि वीएल ए 2 को घोर घरा जाकर नाम दे रहा है या नहीं अगर वीएल ए 2 को नहीं आते तो उनकी शिकायत वीएल ए 2 को देनी है। क्षेत्रीय विधायक को करें। जिला कांग्रेस अध्यक्ष रवि नाईक ने प्रशिक्षण में कहा कि कांग्रेस में वीएल ए 2 एक ऐसा पद है जो आजीवन रहना अगर वो निष्क्रीय रहा तो जिला अध्यक्ष द्वारा हटाया जा सकता है। रवि नाईक ने कहा कि आने वाले समय में सभी सरकारी योजनाओं में 2025 की एस आई आर की जानकारी के पश्चात का कार्ड जरूरी हो सकता है यदि आपके पास कार्ड नहीं है तो किसी भी शासकीय योजनाओं का लाभ नहीं मिलेगा। इस अवसर पर क्षेत्रीय विधायक केदार डाबर, गंगाराम सोलंकी, वरिष्ठ नेता देव नारायण ठाकुर, राजेश मंडलोई, एवं ब्लाक कांग्रेस कमेटी के अध्यक्ष यशवंत जायसवाल भगवानपुरा, विकास सेनानी सिरवेत, राजेंद्र मंडलोई सेगावा, और जिला प्रशिक्षण प्रभारी शांतिलाल पाटीदार, अतुल भंगाले, नितिन मिश्रा उपस्थित थे।

### न्यायोत्सव का समापन बाइक रैली के साथ हुआ

मंडलेश्वर। राज्य विधिक सेवा प्राधिकरण के निर्देश पर 09 नवंबर से चल रहे न्यायोत्सव का 14 नवंबर को बाइक रैली के साथ समापन हुआ। बाइक रैली का शुभारंभ प्रधान जिला न्यायाधीश श्री अखिलेश जोशी द्वारा वरिष्ठ खंड न्यायाधीश सुश्री प्रीति जैन और अन्य न्यायाधीश गण के साथ हरी झंडी दिखाकर किया गया। उद्घाटन अवसर पर विशेष न्यायाधीश मसूद पट्टनखान जिला न्यायाधीश सुजीत कुमार सिंह रवि झारोला राजकुमार चौहान जिला रजिस्ट्रार मोहित बड़के न्यायाधीश सुश्री शिवांगी भट्ट विधिक सहायता अधिकारी चंद्रशेखर मंडलोई रूपेश शर्मा निशा कोशल सतोष मोयदे सहित गणमान्य उपस्थित रहे। यह रैली न्यायालय परिसर से एम जी रोड वाचनालय स्कूल इंदौर नवजी मार्केट फॉरेस्ट ऑफिस नवलपुरा लक्ष्मी नारायण कालोनी से बस स्टैंड होकर वापस न्यायालय परिसर पहुंचकर समाप्त हुई बाइक रैली में महाविद्यालयीन छात्र पुलिस फॉरेस्ट जेल विभाग के प्रहरी स्वयं सेवी संस्थाओं के कार्यकर्ता अधिवक्ता पैरालिज्ड वॉलेंटियर और न्यायिक कर्मचारी शामिल हुए। निबंध चित्रकला और विजय प्रतियोगिताएं सम्पन्न - न्यायोत्सव के तहत जिला विधिक सेवा प्राधिकरण द्वारा महात्मा गांधी शासकीय उच्चतर माध्यमिक विद्यालय मंडलेश्वर में निबंध प्रतियोगिता का आयोजन किया गया जहां पहुंचकर सचिव एवं वरिष्ठ न्यायाधीश सुश्री प्रीति जैन द्वारा प्रतियोगिता का शुभारंभ कर विद्यार्थियों को शुभकामनाएं प्रेषित की उसके बाद शिक्षकों की निगरानी में निबंध प्रतियोगिता सम्पन्न हुई सुलभ एवं सहज न्याय व्यवस्था में निशुल्क विधिक सहायता का महत्व विषय पर आयोजित निबंध प्रतियोगिता में 50 छात्रों ने भाग लिया। श्रीकवतरा सौनीयार सेकंडरी स्कूल में आयोजित चित्रकला प्रतियोगिता में भी सचिव सुश्री प्रीति जैन ने पहुंचकर प्रतियोगिता का उद्घाटन कर अवलोकन किया इस अवसर पर डायरेक्टर योगेश जोशी कवतरा कॉलेज की प्राचार्य डॉ पल्लवी आचार्य देवी अहिल्या आई टी आई के प्राचार्य अनिरुद्ध सिंह परिहार एल ए 2 की सी एस अडिस्टेंट निशा कोशल उपस्थित रहे। विजय प्रतियोगिता में शासकीय कन्या उच्चतर माध्यमिक विद्यालय मंडलेश्वर पहुंचकर न्यायाधीश द्वारा छात्राओं से सीधे सवाल कर उन्हें पुरस्कृत किया इस अवसर पर शबनम खान अरुणा चौहान मेघना कानूनगो पी एल वी ऑफिल खान जोजू मुरियाउन सहित स्टाफ और छात्राएं उपस्थित रही।

ज्योतिर्मय के दिव्यांगों ने मनाया बाल दिवस

बड़वाह निग्र। दशरहा मैदान स्थित ज्योतिर्मय मुक बधिर निशुल्क विद्यालय के दिव्यांगों ने बाल दिवस समुहम से मनाया कार्यक्रम में पधार मुख्य अतिथि पवित्र योगा कलास से अमरदीप कोर की टीम के सानिध्य में सर्वप्रथम चाचा नेहरू की फोटो को भावपूर्ण कर बाल दिवस की शुभकामनाएं दी। विशेष शिक्षक अजहर शोख के द्वारा सांकेतिक भाषा में जवाहरलाल नेहरू जी के बारे में बताया गया कि उन्हें बच्चों से किनारा प्रेम था दिव्यांगों के द्वारा रंगारंग कार्यक्रम जैसे बिलून फोड, बोल क्लर, चेरर सेर, बुक रीड आदि खेलों का आयोजन हुआ कार्यक्रम में पधार मुख्य अतिथियों के द्वारा विजेता प्रतियोगियों को पुरस्कृत किया गया और इस अवसर पर शिक्षा सुरक्षा और अधिकारों के बारे में बताते हुए दिव्यांगों ने स्वामीगण विकास और सुरक्षित भविष्य के जागरूकता हेतु किये जा रहे प्रयासों की सराहना करते हुए दिव्यांगों को प्रातः 9:00 बजे राजू बजरींगी बली मूर्ती दिखायी गयी जिसकी कहानी कक्षा 4 थी के छात्र डालसिग चंदेल के द्वारा पूरी कहानी सांकेतिक भाषा में समझाई गई कार्यक्रम के अंत में कैक काटकर मिठाई, चॉकलेट वितरित की गई इस अवसर पर समस्त स्टाफ मौजूद रहा।

### बड़वाह में पं. जवाहरलाल नेहरू की जयंती बाल दिवस के रूप में मनाई



बड़वाह में पं. जवाहरलाल नेहरू की जयंती बाल दिवस के रूप में मनाई

बड़वाह। मां नर्मदा मुक बधिर एवं दुष्टि बाधित निशुल्क आवासीय विद्यालय सुरानगर बड़वाह में पंडित जवाहरलाल नेहरू की जयंति बाल दिवस के रूप में मनाई गई। जिसमें मुख्य अतिथि वी आर सी कार्यालय से मेवाराम बर्मन, विशाल सोनी, मोबाइल स्नोट सलाहकार आलोक चंद्रवशी उपस्थित थे नेत्रहीन छात्र राहुल पिता धनरथम द्वारा पंडित जवाहरलाल नेहरू का जीवन परिचय दिया गया। मुक बधिर बच्चों को सांकेतिक भाषा में विद्यालय की इंटर पीटर पारुल कदम द्वारा समझाया गया। जिसके बाद बच्चों को विद्यालय द्वारा टाफी और स्वल्पाहार कराया गया जिसमें विद्यालय के संचालक संजय कदम प्राचार्य विजय मालवीय, श्री मति इंद्रा जोशी, श्रीमती रानू कडोले, खुशबू वानखेडे, अर्पिता कामले, दीपमाला मालवीय, परग कदम, सरदार मेहता, दिलीप कदम, आदि स्टाफ उपस्थित था।

# बिहार में एनडीए की प्रचंड विजय पर की आतिशबाजी, बांटी मिठाई

बिहार चुनाव में एनडीए की जीत पर बड़वाह में भाजपा ने मनाया जश्न, आतिशबाजी करके बांटे लड्डू, निकाली विजय रैली

### नवभारत न्यूज़

बड़वाहनिग्र। बिहार विधानसभा चुनाव में एनडीए को मिली बड़ी जीत पर शुक्रवार दोपहर बड़वाह में भाजपा कार्यकर्ताओं ने जोरदार जश्न मनाया। परिणाम घोषित होते ही भाजपा नगर मण्डल कार्यकर्ताओं ने एक-दूसरे को मिठाई खिलाई और जय स्तंभ चौराहे से विजय रैली निकाली। यह रैली शहर के मुख्य चौराहों से होती हुई गुजरी, जहां कार्यकर्ताओं ने ढोल-ढमकां की थाप पर जमकर नृत्य किया और पार्टी के झंडे लहराते हुए नारे लगाए। नपाध्यक्ष राकेश गुप्ता ने कहा कि तेजस्वी के झूठे वादों को विहार की जनता ने जमीन दिखा दी है, कहा कि बिहार के मतदाताओं ने यह स्पष्ट संदेश दिया है कि वे अब गुंडाराज और लालूराज जैसे अंधे शासन को कभी स्वीकार नहीं करेंगे, यह जीत जनता के विश्वास की जीत है। इस अवसर पर भाजला जिला महामंत्री महोम ठाकुर ने कहा कि यह जनता की ओर से किए गए विकास के समर्थन और लोकतंत्र की बड़ी जीत है। मण्डल अध्यक्ष अंकित गुप्ता ने कहा कि बिहार की जनता और बिहार की एनडीए गठबंधन सरकार मिलकर विकासवादी राजनीति पर विश्वास जताया है।



भाजपा कार्यकर्ताओं की ओर से देशवासियों को इस ऐतिहासिक जीत की बधाई दी। उन्होंने कहा कि यह विजय पार्टी की विचारधारा और जनसेवा के प्रति समर्पण का परिणाम है। कार्यकर्ताओं ने कहा कि यह जीत सिर्फ बिहार की नहीं, बल्कि पूरे देश के भाजपा परिवार की जीत है। भाजयुमो पूर्व जिलाध्यक्ष सन्नी भाटिया ने कहा कि प्रधानमंत्री नरेंद्र मोदी के नेतृत्व में केंद्र की भाजपा सरकार और बिहार की एनडीए गठबंधन सरकार मिलकर राज्य को विकास के नए आयामों तक पहुंचाएंगे।

इस दौरान पार्षद रजनी भंडारी, रोमेश विजयवर्गीय, सन्नी भाटिया, नवल सिंह पवार, गौतम खंडेलवाल, लक्की शाह, चन्द्रपाल सिंह तोमर, रवि एन, सुरेश वाघे, गुरुवीर सिंह भाटिया, निखलेश खंडेलवाल, अधिश सोनी, मिक्की चौहान, मोनू वर्मा, विजय वर्मा, बीटा भाटिया, अभिजित उमडेकर, सन खंडेलवाल, संजय मुथा, संजय जैन, निर्मल दांगी, शिवा वर्मा, रवि वर्मा, आकाश दांगी सहित बड़ी संख्या में भाजपा कार्यकर्ता मौजूद थे।



खरगोन। बिहार के विधानसभा चुनाव में भाजपा नीत एनडीए गठबंधन की प्रचंड जीत पर भाजपा जिला कार्यालय में खुशियां मनाई गईं। शाम को जिलाध्यक्ष श्रीमती नंदा ब्राह्मणे व विधायक बालकृष्ण पाटीदार की उपस्थिति में आतिशबाजी कर मिठाई वितरण किया गया। कार्यकर्ता व पदाधिकारियों ने एक-दूसरे का मुंह मीठा कराकर बिहार चुनाव की बधाई दी। प्रधानमंत्री नरेंद्र मोदी व मुख्यमंत्री नीतीश कुमार के नेतृत्व में एनडीए की जीत का श्रेय बिहार की जनता व कार्यकर्ताओं को दिया गया। भाजपा जिला मीडिया प्रभारी प्रकाश भावसार ने बताया शाम चार बजे तक की मत्तगणना के रुझान में एनडीए को 200 से अधिक तथा भाजपा को 92 सीटों पर बढ़त मिलते ही कार्यकर्ता व पदाधिकारी खरगोन जिला कार्यालय पर जुटने लगे। जिलाध्यक्ष श्रीमती ब्राह्मणे ने कहा प्रधानमंत्री नरेंद्र मोदी व मुख्यमंत्री नीतीश कुमार के नेतृत्व में बिहार में सुरासन की स्थापना हुई। विधायक श्री पाटीदार ने कहा जीत का श्रेय बिहार की जनता व कार्यकर्ताओं को जाता है। भाजपा की रीति-नीति, प्रधानमंत्री नरेंद्र मोदी का बिहार के प्रति स्नेह व मुख्यमंत्री नीतीश कुमार के सुरासन को जाता है। मतदाताओं ने जंगल राज को पुनः नकार कर जनता दल व कांग्रेस को हाशिये पर ला दिया। इस दौरान बड़ी संख्या में कार्यकर्ता, पदाधिकारी उपस्थित थे।

## बाल मेले में विद्यार्थियों ने व्यंजनों के 87 स्टॉल लगाए

कसरावद निग्र। महर्षि वेद व्यास पब्लिक हायर सेकंडरी स्कूल में बाल दिवस के अवसर पर बच्चों के लिए बाल मेले का आयोजन किया गया। बल मेले का शुभारंभ फीता काटकर माननीय वरिष्ठ न्यायाधीश महोदया मीता पंवार जंदेल तथा कनिष्ठ न्यायाधीश महोदया सुश्री इशिता संघवी ने किया। बाल मेले में विद्यार्थियों ने स्वादिष्ट व्यंजनों के 87 स्टाल लगाए। लगभग 180 छात्र छात्राओं ने विभिन्न फूड जोन में राजस्थानी, मराठी, गुजराती, दक्षिण भारतीय तथा निमाड़ी व्यंजनों को प्रस्तुत किया। दहीबड़े, पानीपुरी, अंकुरित चाट, लस्सी, फरियाली खिचड़ी, बड़ापाव, बूंदी रायता फ्रूट कस्टर्ड, रबड़ी, छोले, इडली डोसा, कचौरी, भेल, मुखशुद्धक स्वादिष्ट पान तथा चाय के स्टाल पर अतिथियों ने स्वादिष्ट जायका का आनंद लिया। बाल दिवस के अवसर पर विधिक सहायता सेवा समिति द्वारा निबंध प्रतियोगिता 'सायबर लॉ के प्रति जागरूकता जरूरी' विषय पर आयोजित की गई जिसमें प्रथम स्थान कु राधिका यादव (10 वीं) द्वितीय कु वैष्णवी कुशवाहा कक्षा 10 वीं तथा आर्यन निलेश व्यास कक्षा 9 वीं तृतीय स्थान को न्यायाधीश महोदया ने शौल्ड प्रदान कर पुरस्कृत किया। इस अवसर पर संस्था के संचालक गण श्री निलेश व्यास, श्री राजेश व्यास, ब्रजेश कुमार व्यास, गरिमा, सीमा, रेखा व्यास तथा वरिष्ठ अधिवक्ता श्री नवीन जोशी अध्यक्ष वार एसोसिएशन, अश्विन जोशी, सचिव सचिन बांथम,



वरिष्ठ अधिवक्ता ब्रजेश कुमार व्यास पैरालिज्ड वॉलेंटियर देवदत्त एक्कल, वरिष्ठ पत्रकार एवं समाज सेवी सुधीर सराफ, अनीस खान, शंभु भाई सराफ, धन्यजय शर्मा रीडर न्याय विभाग, रैवाम पटेल आदि उपस्थित थे। बाल मेले के सफल आयोजन में शिक्षिका श्रीमती मोना भाटी, सारिका हार्डिया, चेतना, अंजलि पटेल, भूमिका कुशवाहा, मोनिका, सिंपी, कविता श्रीवास तथा रंजीत मंडलोई, अंकुश पाटीदार, सावन सर, हेमंत गांगेले, रवि गुर्जर, प्रवीण पटौदा, भूरिया सर, विशाल सर की उल्लेखनीय भूमिका रही। स्वादिष्ट व्यंजनों के स्टालों को स्वाद, साज सज्जा, हाइजीन, स्वच्छता केलिए प्रथम, द्वितीय, तृतीय पुरस्कारों के लिए विद्यार्थियों का चयन मेले में पधार पालकों, अतिथियों द्वारा किया गया। अंत में संस्था के डायरेक्टर श्री निलेश व्यास ने बाल दिवस के अवसर पर बच्चों के लिए आयोजित मेले की सफलता के लिए पालकों, बच्चों, शिक्षकों का आभार प्रकट किया।

## अंतर महाविद्यालयीन जिला स्तरीय वॉलीबाल प्रतियोगिता आयोजित

मंडलेश्वर। क्रांतिसूर्य टंट्या भील विश्वविद्यालय खरगोन व देवी अहिल्या विश्वविद्यालय इंदौर की अन्तरमहाविद्यालयीन जिला स्तरीय वॉलीबाल प्रतियोगिता का आयोजन श्रीकवतरा महाविद्यालय मण्डलेश्वर के द्वारा किया गया। इस प्रतियोगिता में खरगोन, बड़वाह, कसरावद व मण्डलेश्वर के महाविद्यालयों की टीमें ने भाग लिया। प्रतियोगिता के शुभारंभ के अवसर पर संस्था प्राचार्य डॉ. पल्लवी आचार्य अतिथि योगेश जोशी डॉ भारत भुषण व्यास ने खिलाड़ियों से परिचय प्राप्त किया व अपना श्रेष्ठ प्रदर्शन देने के लिए प्रोत्साहित किया। प्रतियोगिता में देवी अहिल्या विश्वविद्यालय, इंदौर से सम्बद्ध महाविद्यालयों के फाइनल मुकाबले में सरदार वल्लभभाई पटेल महाविद्यालय, मण्डलेश्वर ने विजेता व शासकीय महाविद्यालय, कसरावद ने उपविजेता तथा क्रांतिसूर्य टंट्या भील विश्वविद्यालय से सम्बद्ध महाविद्यालयों के फाइनल मुकाबले में शासकीय महाविद्यालय, बड़वाह ने विजेता व शासकीय स्नातकोत्तर महाविद्यालय, खरगोन ने उपविजेता का स्थान प्राप्त किया। प्रतियोगिता के समापन अवसर पर प्रतियोगिता के प्रेक्षक प्रो संजय गर्ग, सरदार वल्लभ भाई



पटेल महाविद्यालय, मण्डलेश्वर व संस्था प्राचार्य डॉ. पल्लवी आचार्य ने विजेता व उपविजेता टीमों को ट्रॉफी व प्रमाण-पत्र प्रदान किए। प्रतियोगिता में विभागाध्यक्ष पौष जोशी, क्रीडा अधिकारी कसरावद डॉ दयाराम राजपूत डॉ. दिनेश कैथवास क्रीडा-प्रभारी अंकित चौर सहायक प्राध्यापक विवेक सोलंकी खरगोन निर्णायक रोहित राजपूत राहुल भँवर, दुर्गेश बडोले उपस्थित थे। प्रतियोगिता के सफल आयोजन के लिए संस्था के क्रीडा अधिकारी दुर्गेश ठाकुर ने सभी का आभार माना।

## रजत डंडीर बने यूथ कांग्रेस जिलाध्यक्ष



खरगोन। मध्य प्रदेश युवा कांग्रेस के संगठनात्मक चुनाव के परिणाम गत दिनों घोषित कर दिए हैं। इन परिणामों में जिले के युवा कांग्रेस का नया चेहरा रजत डंडीर बने हैं, जिन्होंने जिलाध्यक्ष का पद पर बड़ी जीत दर्ज की है। जिलाध्यक्ष पद के लिए 11 प्रत्याशी दौड़ में थे, परिणामों में श्री डंडीर को 8 हजार 486 वोट मिले, सर्वाधिक वोटों के चलते डंडीर जिलाध्यक्ष निर्वाचित हुए। श्री डंडीर ने बताया 27 अप्रैल से चुनाव की ऑनलाइन प्रक्रिया प्रारंभ हुई थी। इन सदस्यों ने जिला अध्यक्ष, उपाध्यक्ष, जिला महासचिव, जिला सचिव, विधानसभा अध्यक्ष, विधानसभा उपाध्यक्ष, विधानसभा सचिव, ब्लॉक अध्यक्ष, ब्लॉक उपाध्यक्ष, ब्लॉक सचिव पद के लिए मतदान किया। परिणाम घोषित होने के बाद डंडीर सहित अन्य पदाधिकारियों ने संगठन के शीर्ष नेताओं सहित पूर्व केंद्रीय मंत्री अरुण यादव, कसरावद विधायक सचिन यादव, भगवानपुरा विधायक का केदार डाबर, झूमा सोलंकी, विजयलक्ष्मी साधु, वरिष्ठ नेता नरेंद्र पटेल सहित अन्य नेताओं का प्रत्यक्ष, अप्रत्यक्ष रूप से प्रोत्साहित करने पर आभार जताया है।


## भावांतर योजना अंतर्गत सर्वाधिक राशि से लाभान्वित हुए कृषक अनिवाश दांगी



खरगोन। जिले के ग्राम भातुड के किसान श्री अनिवाश दांगी को सोयाबीन भावांतर भुगतान योजना के अंतर्गत शासन द्वारा लाभ प्रदान किया गया है। किसान दांगी ने कुल 46.75 किबंटल सोयाबीन का विक्रय 3901 रुपये प्रति किबंटल के दर से किया था। इस योजना के तहत शासन द्वारा सोयाबीन का मॉडल भाव 4020 रुपये तथा समर्थन मूल्य 5328 रुपये प्रति किबंटल निर्धारित किया गया था। निर्धारित दरों के आधार पर शासन ने किसान श्री दांगी को अंतर की 61148 रुपये की लाभ राशि का भुगतान किया है। कृषक श्री दांगी जैविक खेती कर खरगोन जिले के अलावा इंदौर, दिल्ली, बैंगलोर जैसे शहरों में जैविक उत्पाद का विक्रय करते हैं। इंदौर स्थित जैविक सेतु पर भी वे अपने उत्पाद बिक्री के लिए ले जाते हैं। अनिवाश के घर गौशाला भी है, जिसके माध्यम से जीवामृत, बीजाजत जैसे जैविक उत्पाद तैयार कर खेती में उपयोग करते हैं। कृषक श्री दांगी ने बताया कि उन्होंने कृषि विभाग की सहायता से सिंचाई हेतु ड्रिप सिस्टम और अन्य योजनाओं का लाभ भी प्राप्त किया है। कृषक दांगी ने मुख्यमंत्री और कृषि विभाग के प्रति आभार व्यक्त किया है।

## बार-बार लगाए जा रहे झूठे आरोपों से भूमि स्वामी परिवार परेशान

कसरावद निग्र। कसरावद क्षेत्र में पूर्व विधायक गजानंद पाटीदार अपनी पैतृक भूमि पर लगातार लगाए जा रहे झूठे और निराधार आरोपों से परेशान हैं। उनका कहना है कि उनकी भूमि का स्वामित्व पूरी तरह वैध, पंजीकृत और राजस्व अभिलेखों में स्पष्ट रूप से दर्ज है। इसके बावजूद एक व्यक्ति बार-बार झूठी शिकायतें कर विवाद उत्पन्न कर रहा है और प्रशासन का समय व्यर्थ कर रहा है। पूर्व विधायक ने बताया कि सर्वे नंबर 462/1 से लेकर 462/10 तक की पूरी भूमि आज भी उनके और समस्त परिवार के नाम से राजस्व रिकॉर्ड में दर्ज है। यह भूमि उनके पिताजी बाबूलाल जी द्वारा वर्ष 1970 में रजिस्टर्ड विक्रय पत्र के माध्यम से गुलाबचंद महाजन से विधिवत खरीदी गई थी। इससे पूर्व यह भूमि वर्ष 1925 से मूल स्वामियों के नाम पर थी और 1931 में इंदौर हाई कोर्ट नीलामी के माध्यम से श्री महादेव चंपालाल जी द्वारा खरीदी गई थी। गजानंद पाटीदार ने बताया कि इस जमीन का अब तक 5 एसडीएम, 6 तहसीलदार सहित अनेक राजस्व अधिकारियों पर विवाद उत्पन्न करवाया जा चुका है, और हर बार भूमि का स्वामित्व उनके परिवार के नाम पर ही पाया गया है। इसके बावजूद विपक्ष द्वारा लगातार की जा रही झूठी शिकायतें परिवार के लिए मानसिक उपीड़न का कारण बन रही हैं। पूर्व विधायक ने प्रशासन से मांग की है कि इस तरह की निराधार शिकायतों पर सख्त कार्रवाई की जाए।



## एक नजर में पॉलिटेक्निक कॉलेज से रिलायंस पेट्रोल पंप तक सड़क किनारा वर्षों से खाली, दुर्घटना का इंतजार

# दिन-रात वाहनों के आवागमन के दौरान कभी भी बड़ा हादसा हो सकता है

### नवभारत न्यूज़

सनावद। सनावद पॉलिटेक्निक कॉलेज के मुख्य गेट से लेकर रिलायंस पेट्रोल पंप तक करीब एक किलोमीटर लंबे रोड के दोनों किनारे (साइट) आज भी वर्षों के बाद भी नहीं भरे गए हैं। इस खतरनाक स्थिति के कारण दिन-रात वाहनों के आवागमन के दौरान कभी भी बड़ा हादसा हो सकता है। इस मार्ग पर सनावद पॉलिटेक्निक कॉलेज और प्रसिद्ध शनि मंदिर स्थित होने से सुबह से रात तक मोटरसाइकिल, साइकिल, कार, बस, ट्रक, डंपर समेत भारी वाहनों का निरंतर आवागमन रहता है। साथ ही यह सड़क इच्छापुर से इंदौर जाने वाले मुख्य मार्ग का हिस्सा है, जिससे ट्रैफिक का दबाव और बढ़ जाता है। हाल ही में हुई दुर्घटना:- कुछ दिन पहले ही रिलायंस पेट्रोल पंप के ठीक समेन एक राखड़ से

भरा ट्रक और स्कूटी की टक्कर में दो लोगों की मौत हो चुकी है। प्रत्यक्षदर्शियों के अनुसार यह घटना भविष्य में होने वाली बड़ी दुर्घटनाओं की चेतावनी है। रात में अंधेरा, दिन में धूल - दोनों में खतरा:- रात के समय सड़क किनारा दिखाई नहीं देता, जिससे वाहन चालक अनजाने में गड्डे या खाई में गिर सकते हैं। दिन में धूल और कीचड़ के कारण दोपहिया वाहन फिसलने का खतरा बना रहता है। स्थानीय लोगों का कहना है कि 'अगर समय रहते साइट नहीं भरा गया तो कोई भी छोटी चूक बड़ी त्रासदी में बदल सकती है।' प्रशासन की चुप्पी, जनता में आक्रोश:- इस गंभीर मुद्दे पर नगर पालिका, पीडब्ल्यूडी और स्थानीय प्रशासन की चुप्पी तत्कालजक है। क्षेत्रवासियों ने मांग की है कि चिंताजनक प्रभाव से

सड़क किनारों को मिट्टी और गिट्टी से भरकर समतल किया जाए तथा रिफ्लेक्टर, साइड बोर्ड और स्ट्रीट लाइट लगाई जाए। क्या कहते हैं विशेषज्ञ:- सड़क सुरक्षा विशेषज्ञों के अनुसार, सड़क किनारा न होने से वाहन 30% तक अधिक फिसलने की संभावना रहती है, खासकर बारिश के बाद। स्थानीय युवा नेता इंदर बिरला ने कहा, 'यह संवेदनशील इलाका है। कॉलेज के छात्र, मंदिर आने वाले श्रद्धालु और रोजाना हजारों यात्री यहाँ से गुजरते हैं। प्रशासन को तुरंत कार्रवाई करनी चाहिए।' आवाज उठाएँ, हादसे रोके:- नागरिकों से अपील है कि सीएम हेल्थलाइन 181, जनसुनवाई पोर्टल या लोकल पीडब्ल्यूडी ऑफिस में लिखित शिकायत दर्ज करें। फोटो, वीडियो और जीपीएस लोकेशन संलग्न करें।

